

कोटा के जेके लोन अस्पताल में एक और प्रसूता की मौत

कैथून निवासी महिला ने सोमवार शाम को ही जुड़वा बच्चों को जन्म दिया था

कोटा, (निर्स)। जेके लोन अस्पताल में मंगलवार को एक बार फिर एक प्रसूता की मौत का मामला सामने आया है। यह प्रसूता कैथून निवासी 25 वर्ष से करीना थी, जिसने सोमवार शाम को ही दिवंस (जुड़वा बच्चों) को जन्म दिया था, जिनमें एक मेल और दूसरी फोमेल नवजात है। दोनों बच्चे पूरी तरह स्वस्थ हैं। उसकी डिलीवरी सोमवार शाम को 6 बजे के आसपास सी-सेक्शन से हुई थी, लेकिन उसके बाद देर रात को उसकी तबीयत बिगड़ गई और मंगलवार तड़के उसने दम तोड़ दिया है।

जेके लोन अस्पताल की

- अस्पताल की सुपरिटेडेंट निर्मला शर्मा का कहना है कि महिला को ऑपरेशन के बाद पोस्ट ऑपरेटिव में ऑब्जरवेशन और मॉनिटरिंग पर रखा हुआ था**

- ‘करीब 10 घंटे बिल्कुल ठीक से थी, लेकिन सुबह तीन बजे अचानक वोमिटिंग हुई थी, जिसमें बीपी हाई होने से दौरे आए थे’**

सुपरिटेडेंट निर्मला शर्मा का कहना है कि 10 अगस्त को कैथून निवासी करीना अस्पताल में भर्ती हुई थी। इसे हाईब्लड प्रेशर था और दिवंस प्रेगनेंसी थी। यह सोमवार दोपहर तीन बजे

अस्पताल में पहुंची थी और करीब 6 बजे के आसपास हुआ है। ऑपरेशन के बाद इसे पोस्ट ऑपरेटिव में ऑब्जरवेशन और मॉनिटरिंग पर रखा हुआ था। निर्मला शर्मा का कहना है

कि करीब 1० घंटे बिल्कुल ठीक से यह थी लेकिन सुबह 3 बजे अचानक वोमिटिंग हुई थी, जिसमें बीपी हाई होने से दौरे आए थे। यह ब्लड प्रेशर बढ़ने से वोमिटिंग आई थी। डॉक्टर उसे मैनैज करने की कोशिश कर रहे थे, लेकिन 1० मिनट में ही अचानक उसकी मौत हो गई। जीभ भी उसकी कटी हुई थी। यह करीना की दिवंस डिलीवरी थी। इसके पहले भी इसके एक डिलीवरी हो चुकी है, वह भी सिजेरियन डिलीवरी थी और इन दोनों डिलीवरी में अंतर भी ज्यादा नहीं है। मरीज को एंटीनेटल चेकअप भी काफी कम करवाया हुआ है।

बिजली करंट से पांच जने झुलसे

अलवर, (निर्स)। खैरथल-तिजारा जिले में मंगलवार को कांवड़ यात्रा के दौरान बड़ा हादसा हो गया। शेखपुर थाना क्षेत्र के जोजाका गांव में कांवड़ यात्रा के आगे चल रहा डीजे कैटर 11 हजार वोल्ट की बिजली लाइन की चपेट में आ गया। हादसे में कैटर में सवार पांच लोग झुलस गए। इनमें कैटर के ऊपर बैठे चार युवक और एक कांवड़िया शामिल है। हादसे के बाद कांवड़ यात्रा में अफरा-तफरी मच गई और यात्रा में शामिल लोग घायलों को तुरंत तिजारा अस्पताल ले जाया गया। प्राप्त जानकारी के अनुसार, हादसे में डीजे कैटर के ऊपर बैठे चार युवक सागर, मोहित, करण और सुनील झुलस गए।

टीम ने घेराबंदी कर रोक लिया। वहीं क्रेटा कार का चालक और उसका साथी वाहन सड़क किनारे छोड़कर भागने लगे। पुलिस ने उनका पीछा किया, लेकिन अंधेरे एवं जंगल क्षेत्र का फायदा उठाकर दोनों फरार होने में सफल रहे। पुलिस ने दोनों वाहनों की तलाशी ली तो उनमें 303.420 किलोग्राम डोडा-चूरा बरामद हुआ। मौके से पकड़े गए आरोपी की पहचान रणजीत सिंह पुत्र गुरदीप सिंह मजहबी सिख, निवासी शेरपुर सदा, थाना कबीरपुर, जिला कपूरथला (पंजाब) के रूप में हुई है।



मंडफिया : मेवाड़ अंचल के प्रमुख तीर्थ स्थल श्री सांवलिया सेठ मंडफिया के दरबार का भंडार 1१ अगस्त को मंदिर बोर्ड अध्यक्ष हजारी दास वैष्णव की उपस्थिति में खोला गया। मंदिर बोर्ड अध्यक्ष हजारीदास वैष्णव ने बताया कि मंगलवार को प्रथम चरण में हुई भंडार गिनती से ११ करोड़ १ लाख ५१ हजार रुपए नगद प्राप्त हुए। उन्होंने बताया कि भंडार की शेष रही राशि एवं भंडार से निकले सोने चांदी का तोल होना बाकी है। गिनती में मंदिर बोर्ड अध्यक्ष हजारी दास वैष्णव, मंदिर बोर्ड सदस्य पवन तिवारी, किशन लाल अहीर, प्रशासनिक अधिकारी प्रथम भूपेंद्र वशी, मंदिर प्रभारी धैरूगिरी गोस्वामी, कालू लाल तेली, मनोहर शर्मा सहित मंदिर एवं बैंकों के कर्मचारी उपस्थित थे।

सीवरेज गड्डे में बाइक सवार तीन युवक गिरे

जोधपुर, (कासं)। जोधपुर में सीवरेज के गंदे पानी से भरे गड्डे में तीन बाइक सवार गिर गए। हादसे के बाद मौके पर लोग जमा हो गए और बाइक सवार युवकों को संभाला तथा बाइक को गड्डे से बाहर निकाला। घटना मंगलवार सुबह सांगरिया फाटक के पास की है। तीनों को चोट भी लगी है। स्थानीय लोगों ने बताया कि सोमवार रात को भी एक बस धंस गई थी, जिसे क्रेन की मदद से बाहर निकाला गया था। इधर, घटना के बाद स्थानीय लोगों ने नगर निगम को इसकी शिकायत की। उसके बाद दोपहर में टीम पहुंची और वहां बैरिकेड लगा रास्ते को सील किया गया। इधर, ये पूरी घटना पास में ही लगी एक दुकान के सीसीटीवी में भी कैद हो गई। स्थानीय लोगों ने बताया कि पिछले करीब 10 दिनों से सीवरेज का पानी यहां जमा हो रहा है। गंदे पानी की वजह से गड्ढा भी दिखाई नहीं दे रहा।

इंटरनेट पर सस्ता फोन खरीदने के चक्कर में युवक से ठगी

जोधपुर, (कासं)। शहर के चौपासनी हाउसिंग बोर्ड प्रथम पुलिस क्षेत्र में रहने वाले एक युवक को इंटरनेट पर सस्ता फोन खरीदने के चक्कर मेंहांगा पड़ गया। युवक एप्पल फोन के चक्कर में जालसाजी का शिकार हो गया। उससे पौने दो लाख रूपए की ठगी कर ली गई। पीड़ित ने साइबर पोर्टल पर शिकायत दी तो बाद में शांतिरों ने साइबर अधिकारी बनकर फिर टग लिया।

इस बारे में अब देवनगर थाने में रिपोर्ट हुई है। घटना 2 से 8 अगस्त के मध्य की है। थानाधिकारी कमल किशोर ने बताया कि प्रथम पुलिसया 2 ई 16 में रहने वाले किशोर कुमार डोसी की तरफ से रिपोर्ट दर्ज कराई गई है। इसमें उसने बताया कि उसने इंटरनेट पर एप्पल फोन बिकाऊ का विज्ञापन देखा था। जिस पर दिए गए नंबर से उसने बात की।

तब शांतिर ने फोन के लिए ऑन लाइन पेमेंट का कहा। वह झंसे में आता गया और ऑन लाइन रूपए भेजता रहा। उसे ठगी का अहसास होने पर उसने साइबर पोर्टल पर इसकी शिकायत डाली। बाद में शांतिरों ने उससे साइबर अधिकारी बनकर फिर ठगी कर ली। उससे 1 लाख 7५ हजार रूपए ठग लिए गए। घटना 2 से 8 अगस्त के बीच होना बता रहा है।

त्रिसुगंधि साहित्य, कला एवं संस्कृति संस्थान का उदयपुर में राष्ट्रीय अधिवेशन सम्पन्न

जयपुर/उदयपुर। त्रिसुगंधि साहित्य, कला एवं संस्कृति संस्थान, उदयपुर की ओर से एक दिवसीय राष्ट्रीय अधिवेशन एवं सम्मान समारोह, पुस्तक विमोचन, साहित्यिक परिचर्चा एवं पुस्तक प्रदर्शनी का आयोजन श्रुंगी ऋषि भवन, अम्बामाता स्क्रीम, उदयपुर में किया गया। छह सत्रों में विभाजित यह आयोजन पूरे दिन साहित्यप्रेमियों के लिए आकर्षण का केंद्र बना रहा। कार्यक्रम में प्रदेशभर के लगभग 150 साहित्यकार उपस्थित रहे। अधिवेशन में राजस्थान के 16 जिलों से साहित्यकारों एवं प्रतिभागियों ने सहभागिता की। दिल्ली सहित अन्य स्थानों पर रह रहे प्रवासी राजस्थानियों का भी सम्मान किया गया।

संस्थान की संस्थापक अध्यक्ष और विख्यात साहित्यकार आशा पाण्डेय ओझा ‘आशा’ एवं महासचिव संजय गुप्ता ‘देवेश’ ने बताया कि अधिवेशन का उद्देश्य साहित्यकारों को सम्मानित करने के साथ साहित्य की विभिन्न विधाओं, समकालीन विषयों और सामाजिक सरोकारों पर सार्थक संवाद स्थापित करना है। उद्घाटन सत्र में मुख्य अतिथि धर्म नारायण जोशी, अध्यक्ष उधमी एवं समाजसेवी राधेश्याम सिखवाल, विशिष्ट अतिथि जितेन्द्र कुमार पाण्डेय, मुख्य निष्पादन अधिकारी, श्रीनाराजी मंदिर मंडल, नाथद्वारा, तथा साहित्यकार राजेन्द्र शर्मा ‘मुसाफिर’, वरिष्ठ साहित्यकार, चुरू रहे। अरण जोशी एवं मनोहर सिखवाल की भी उपस्थिति रही। इस सत्र में डॉ. उमेश चौहंसिया, अजमेर को ‘महिमा आमेटा ओव्यू’ लोक-भाषा साहित्य-शिखर सम्मान-2०26’ विजय जोशी, कोटा को ‘दुर्गादीप्ती स्मृति हिंदी साहित्य विभूषण सम्मान’, रतनलाल मेनारिया ‘नीर’, चित्तौड़गढ़ को ‘हेमलता अग्रवाल स्मृति कथा-साहित्य गौरव सम्मान’, शकुंतला



कार्यक्रम के दौरान कई साहित्यकारों को सम्मानित किया गया।

पालीवाल को ‘सुश्री गीता वर्मा स्मृति युवा-रत्न लेखन सम्मान’ तथा प्रदाता डॉ. अंजीव अंजुम, दौसा को ‘रतनलाल शर्मा ‘सिखवाल’ अजमेर स्मृति काव्य-कथ्य गौरव सम्मान’ प्रदान किया गया। इसी सत्र में स्व. ज्ञानेश्वरी चौहान, जोधपुर के काव्य-संग्रह ‘जिजीविषा’ तथा रमेश भटनागर, उदयपुर की पुस्तक ‘पपीहा मुँह खोलेंगा तो...’ का विमोचन हुआ। सुभाष अग्रवाल और डॉ. प्रियंका भट्ट ने बताया कि इस आयोजन के माध्यम से साहित्य की विभिन्न विधाओं को मंच प्रदान करने का प्रयास किया गया। द्वितीय सत्र में ‘आदिवासी जनजातियों एवं राष्ट्रवाद’ विषय पर परिचर्चा हुई। मुख्य वक्ता डॉ. सुरेश सालवी, विभागाध्यक्ष, राजस्थानी विभाग, मोहनलाल सुखाड़िया विश्वविद्यालय, उदयपुर तथा अध्यक्ष डॉ. आशीष सिसोदिया, विभागाध्यक्ष, उर्दू विभाग, मोहनलाल सुखाड़िया विश्वविद्यालय,

उदयपुर रहे। मुख्य अतिथि प्रहलाद पारीक, भीलवाड़ा, विशिष्ट अतिथि विजय जोशी, कोटा, डॉ. अनंत सिंह, फालना एवं के. शर्मा, अजमेर रहे। सानिध्य हेमैंद्र सिंह चवंड, उदयपुर एवं लोकेश पारख, उदयपुर का रहा। इस सत्र में नार्थसिंह इंद्रा, खिरजा खास बालेसर को ‘कृष्ण चंद्र ओझा ‘ओसियां’ स्मृति बाल साहित्य-रत्न सम्मान’ प्रदान किया गया। सत्र में ‘बारिश में भीगे शब्द’, लेखक चंद्रशेखर शर्मा, नारलाई, तथा ‘आशाओं के पंख’, लेखक सुनील चाट्टा, सतलूर की पुस्तकों का विमोचन हुआ।

अलग-अलग हादसों में महिला और युवक की मौत

जोधपुर, (कासं)। शहर के लूणी और माता का थान क्षेत्र में हुई सड़क दुर्घटनाओं में महिला और युवक की मौत हो गई। पुलिस ने शवों को कार्रवाई के उपरांत परिजनों के सुपुर्द किया।

लूणी पुलिस ने बताया कि बालोतरा जिले के समदड़ी स्थित चिरडिया निवासी मुकनाराम पुत्र भानाराम जाट ने रिपोर्ट दी। इसमें बताया कि बलियायों की ढाणी के पास शुभदंड क्षेत्र में किसी कार चालक ने गाड़ी को लापरवाही से चलाते हुए उसकी पत्नी के टक्कर मार दी। हादसे में घायल उसकी पत्नी की अस्पताल में मौत हो गई। लूणी पुलिस ने शव को कार्रवाई के उपरांत परिजन के सुपुर्द किया। दूसरी तरफ सांसियों की ढाणी, खोखरिया निवासी दिनेश सांसी ने माता का थान पुलिस थाने में रिपोर्ट दी। इसमें बताया कि उसका भाई करण नौ अगस्त को अपनी बाइक लेकर करण नगर बिज से निकल रहा था। तब एक टाटा मैजिक के चालक ने उसे चपेट में ले लिया। हादसे में घायल उसके भाई करण को एमजीएच ले जाया गया, मगर बाद में उसकी मौत हो गई।

गुलाबपुरा में हाइवे किनारे खड़े ट्रक से एक करोड़ की शराब पकड़ी

गुलाबपुरा, (निर्स)। स्थानीय पुलिस नेनेशाल हाइवे 48 पर लावारिस ट्रैलर से एक करोड़ से अधिक लागत रुपये की अवैध शराब की लगभग 1400 पेटीयां बरामद की। ट्रैलर 24 घंटे से हाईवे किनारे खड़ा था।

पुलिस थानाधिकारी संजय गुर्जर ने बताया की राष्ट्रीय राजमार्ग 48 पर रामदेव होटल के पास लावारिस हालत में खड़े एक ट्रैलर से पुलिस ने करीब एक करोड़ रुपये से अधिक मूल्य की अवैध शराब बरामद की है। ट्रैलर पिछले 24 घंटे से अधिक समय से लावारिस हालत में भीलवाड़ा से अजमेर जाने वाली सर्विस लेन पर खड़ा हुआ था। स्थानीय लोगों से सूचना मिलने के बाद पुलिस टीम मौके पर पहुंची। पुलिस ने निष्पक्षता और पारदर्शिता बनाए रखने के लिए पूरी प्रक्रिया की वीडियोग्राफी करवाते हुए ट्रैलर पर बंधा तिरपाल खुलावाया। तिरपाल हटवाकर जब तलाशी ली गई, तो ट्रैलर के भीतर अवैध शराब का बड़ा जखीरा मिला, जिसमें लगभग 1400 पेटीयां भरी हुई थी। सहायक उप-

सादुलशहर के प्राइवेट स्कूल में बच्चे की संदिग्ध मौत

- परिजन का आरोप है कि नाबालिग की मौत वाटर कूलर से पानी पीने के दौरान करंट लगने से हुई है**

स्कूल में पांचवीं क्लास में पढ़ता था। वह स्कूल ग्राउंड में खेलने गया था। खेलने के बाद वो वाटर कूलर से पानी पीने के दौरान उसे करंट लग गया। अचेत होकर नीचे गिर गया। आसपास मौजूद लोगों ने बच्चे को संभाला और सादुलशहर के सरकारी हॉस्पिटल लेकर पहुंचे, जहां डॉक्टरों ने उसे मृत घोषित कर दिया। नगर पालिका के पूर्व अध्यक्ष प्रदीप खींचड़ के साथ परिजन और ग्रामीण सादुलशहर के सरकारी हॉस्पिटल में धरने पर बैठे हैं। नगर पालिका के पूर्व अध्यक्ष प्रदीप खींचड़ के साथ परिजन और ग्रामीण सादुलशहर के सरकारी हॉस्पिटल में धरने पर बैठे हैं। घटना के विरोध में

बुधवार सुबह बच्चे के परिजन और ग्रामीण अंबेडकर सर्किल पर एकत्रित हुए। उन्होंने स्कूल के खिलाफ भी कार्रवाई की मांग की है। घटना के विरोध में बुधवार सुबह बच्चे के परिजन और ग्रामीण अंबेडकर सर्किल पर एकत्रित हुए। उन्होंने स्कूल के खिलाफ भी कार्रवाई की मांग की है। बच्चे के भाई ने बताया कि वाटर कूलर में करंट होने की शिकायत कई दिनों से स्कूल की मैडम को की जा रही थी। इसके बावजूद किसी ने ध्यान नहीं दिया। देवांश के पिता भूपेंद्र सिंह मजदूरी करते हैं। उसका एक बड़ा भाई भी है। जो इसी स्कूल छठी क्लास में पढ़ता है।

सादुलशहर थाना पुलिस ने बताया कि शव का पोस्टमार्टम मेडिकल बोर्ड से कराया जाएगा। इसके बाद आगे की कार्रवाई की जाएगी। जिला शिक्षा अधिकारी हरलाल सहारण ने बताया कि स्कूल टाइम में हादसा नहीं हुआ है। बच्चा स्कूल कर्मों गया था, इसकी मुझे जानकारी नहीं है। अभी पूरा मामला मेरी जानकारी में नहीं आया है।

कंटेनर में सीक्रेट केबिन से 30 लाख की शराब जब्त

डूंगरपुर, (निर्स)। जिले की बिछीवाड़ा पुलिस ने रतनपुर बॉर्डर पर अवैध शराब तस्करी के खिलाफ बड़ी कार्रवाई की है। पुलिस ने एक कंटेनर से हरियाणा निर्मित अंग्रेजी शराब के 221 कार्टन जब्त किए हैं, जिनकी बाजार कीमत करीब 30 लाख रुपए बताई जा रही है। इस मामले में कंटेनर के ड्राइवर को गिरफ्तार कर लिया गया है। तस्करी ने पुलिस से बचने के लिए कंटेनर की बॉडी के अंदर एक सीक्रेट केबिन बना रखा था। बाहर से देखने पर कंटेनर सामान्य दिख रहा था, लेकिन गुप्त सूचना के तहत पता चलने पर पुलिस ने कंटेनर से पूछताछ की। उसने अपना नाम कालू सिंह रावत (27), निवासी लक्ष्मीपुरा, थाना देवगढ़, जिला राजसमंद बताया।

देवल ने बताया कि पुलिस टीम ने कटर की मदद से कंटेनर की बॉडी काटकर गुप्त केबिन से शराब के कार्टन बाहर निकाले। यह कार्रवाई रतनपुर पुलिस चौकी के सामने एनएच-48 पर नाकाबंदी के दौरान की गई। पुलिस टीम उदयपुर से अहमदाबाद की ओर जाने वाले वाहनों की जांच कर रही थी। इसी दौरान मुखबिर से सूचना मिली थी कि हरियाणा नंबर का एक बंद बॉडी कंटेनर उदयपुर की ओर से आ रहा है, जिसमें आगे की तरफ गुप्त केबिन बनाकर अंग्रेजी शराब के कार्टन छिपाए गए हैं। पुलिस ने कंटेनर को रुकवाकर ड्राइवर से पूछताछ की। उसने अपना नाम कालू सिंह रावत (27), निवासी लक्ष्मीपुरा, थाना देवगढ़, जिला राजसमंद बताया।

थप्पड़कांड केस में नरेश मीणा की याचिका खारिज

टोंक, (निर्स)। एसडीएम थप्पड़कांड केस के आरोपी नरेश मीणा की एससी/एसटी कोर्ट ने मंगलवार को जमानत याचिका खारिज कर दी। इस दौरान नरेश मीणा के वकील फतेहाद मीणा ने बताया कि एससी/एसटी कोर्ट ने नरेश मीणा की रेगुलर जमानत याचिका खारिज की है, अब हाईकोर्ट में जमानत याचिका दायर करेंगे। उल्लेखनीय है कि समरावता में चुनाव के दौरान एसडीएम को थप्पड़ मारने के केस में आरोपी नरेश मीणा को हाईकोर्ट से सशर्त जमानत मिली थी, लेकिन शर्तों के उल्लंघन के चलते एससी/एसटी कोर्ट ने 13 जुलाई 2०26 को उनकी जमानत रद्द कर दी थी, इसके बाद नरेश मीणा ने 6 अगस्त की दोपहर नगरफोर्ट थाने में सरेंडर किया था।

डांगावास हत्याकांड में बरी 40 आरोपियों के खिलाफ पुनः जांच की मांग

कांग्रेस अनुसूचित जाति विभाग ने राज्यपाल के नाम कलैक्टर को ज्ञापन सौंपा

- ज्ञापन में पीड़ित परिवारों को न्याय और पूर्ण सुरक्षा उपलब्ध कराने तथा उन्हें शीघ्र एवं उचित मुआवजा दिलाने की मांग भी रखी**

- डांगावास गांव में 14 मई 2015 को भूमि विवाद को लेकर हुई घटना में पांच दलितों सहित छह लोगों की हत्या हुई थी**

अजमेर, (कासं)। अजमेर शहर जिला कांग्रेस कमेटी के अनुसूचित जाति विभाग की ओर से डांगावास हत्याकांड मामले में सभी 40 आरोपियों के बरी होने के बाद पुनः निष्पक्ष जांच और पीड़ित परिवारों को न्याय दिलाने की मांग को लेकर मंगलवार को जिला कलैक्टर के माध्यम से राज्यपाल के नाम ज्ञापन सौंपा गया। ज्ञापन अनुसूचित जाति विभाग के शहर अध्यक्ष सौरभ यादव के नेतृत्व में तथा जिला प्रभारी डॉ. आर.सी. सामरिया के मार्गदर्शन में सौंपा गया।

सौरभ यादव ने कहा कि नागौर जिले के डांगावास गांव में 14 मई 2015 को भूमि विवाद को लेकर हुई घटना में पांच दलितों सहित छह लोगों की हत्या हुई थी। मामले की जांच केंद्रीय अन्वेषण ब्यूरो ने की और करीब 1१ वर्ष तक चली न्यायिक प्रक्रिया के बाद मेड़ता स्थित अनुसूचित जाति एवं जनजाति विशिष्ट न्यायालय का फैसला सामने आया है। उन्होंने कहा कि न्यायालय ने घटना के घटित होने को स्वीकार किया, लेकिन साक्ष्यों और अभियोजन पक्ष की कमियों के आधार पर सभी 40 आरोपियों को बरी कर दिया। फैसले के बाद पीड़ित परिवारों

और अनुसूचित जाति समाज के सामने गंभीर सवाल खड़ा हो गया है कि यदि सभी आरोपी बरी हो गए तो डांगावास में छह निर्दोष लोगों की हत्या किसने की। अनुसूचित जाति विभाग ने पीड़ित परिवारों को पूर्ण सुरक्षा उपलब्ध कराने तथा उन्हें शीघ्र एवं उचित मुआवजा दिलाने की मांग भी रखी। यादव ने राज्यपाल से मामले में व्यक्तिगत हस्तक्षेप करते हुए पीड़ित दलित परिवारों को न्याय दिलाने की दिशा में आवश्यक कदम उठाने का आग्रह किया। ज्ञापन देने वालों ने अधिवक्ता रमेश गारवाल, अधिवक्ता मनीष बागमार, रवि बैरवा, रवि देवल, मनमोहन कोली, हरि सिंह रेगर, ओमप्रकाश महावर, विंघ सिंह परिहार, हुकुमचंद, विजय सिंह सहित विभाग के पदाधिकारी और कार्यकर्ता मौजूद रहे।